

## yaakuuba.h patra.m

I ii"svarasya prabho ryii"sukhrii.s.tasya ca daaso yaakuub vikiir.niibhuutaan dvaada"sa.m va.m"saan prati namask.rtya patra.m likhati |

II he mama bhraatara.h, yuuya.m yadaa bahuvidhapariik.saa.su nipatata tadaa tat puur.naanandasya kaara.na.m manyadhva.m |

III yato yu.smaaka.m vi"svaasasya pariik.sitatvena dhairyya.m sampaadyata iti jaaniitha |

IV tacca dhairyya.m siddhaphala.m bhavatu tena yuuya.m siddhaa.h sampuur.naa"sca bhavi.syatha kasyaapi gu.nasyaabhaava"sca yu.smaaka.m na bhavi.syati |

V yu.smaaka.m kasyaapi j naanaabhaavo yadi bhavet tarhi ya ii"svara.h saralabhaavena tiraskaara nca vinaa sarvvebhyo dadaati tata.h sa yaacataa.m tatastasmai daayi.syate |

VI kintu sa ni.hsandeha.h san vi"svaasena yaacataa.m yata.h sandigdho maanavo vaayunaa caalitasyotplavamaanasya ca samudratara"ngasya sad.r"so bhavati |

VII taad.r"so maanava.h prabho.h ki ncit praap-syatiiti na manyataa.m |

VIII dvimanaa loka.h sarvvagati.su ca ncalo bhavati |

IX yo bhraataa namra.h sa nijonnatyaa "slaaghataa.m |

X ya"sca dhanavaan sa nijanamratayaa  
"slaaghataa.myata.h sa t.r.napu.spavat k.saya.m  
gami.syati|

XI yata.h sataapena suuryye.noditya t.r.na.m  
"so.syate tatpu.spa nca bhra"syati tena tasya  
ruupasya saundayya.m na"syati tadvad  
dhaniloko.api sviyamuu.dhatayaa mlaasyati|

XII yo jana.h pariik.saa.m sahate sa eva  
dhanya.h, yata.h pariik.sitatva.m praapya sa  
prabhunaa svapremakaaribhya.h pratij naata.m  
jiivanamuku.ta.m lapsyate|

XIII ii"svaro maa.m pariik.sata iti  
pariik.saasamaye ko.api na vadatu yata.h  
paapaaye"svarasya pariik.saa na bhavati sa  
ca kamapi na pariik.sate|

XIV kintu ya.h ka"scit sviiya-  
manovaa nchayaak.r.syate lobhyate ca tasyaiva  
pariik.saa bhavati|

XV tasmaat saa manovaa nchaa sagarbhaa  
bhuutvaa du.sk.rti.m prasuute du.sk.rti"sca  
pari.naama.m gatvaa m.rtyu.m janayati|

XVI he mama priyabhraatara.h, yuuya.m na  
bhraamyata|

XVII yat ki ncid uttama.m daana.m puur.no  
vara"sca tat sarvvam uurddhvaad arthato yas-  
min da"saantara.m parivarttanajaatacchaayaa  
vaa naasti tasmaad diiptyaakaraat pituravaro-  
hati|

XVIII tasya s.r.s.tavastuunaa.m madhye  
vaya.m yat prathamaphalasvaruupaa  
bhavaamastadārtha.m sa svecchaata.h  
satyamatasya vaakyenaasmaan janayaamaasa|

**XIX** ataeva he mama priyabhraatara.h,  
yu.smaakam ekaiko jana.h "srava.ne tvarita.h  
kathane dhiira.h krodhe.api dhiiro bhavatu |

**XX** yato maanavasya krodha  
ii"svariiyadharmma.m na saadhayati |

**XXI** ato heto ryuuya.m sarvvaam  
a"sucikriyaa.m du.s.tataabaahulya nca nik.sipya  
yu.smanmanasaa.m paritraa.ne samartha.m  
ropita.m vaakya.m namrabhaavena g.rhliita |

**XXII** apara nca yuuya.m kevalam aat-  
mava ncayitaaro vaakyasya "srotaaro na  
bhavata kintu vaakyasya karmmakaari.no  
bhavata |

**XXIII** yato ya.h ka"scid vaakyasya karmmakaarii  
na bhuutvaa kevala.m tasya "srotaa bhavati  
sa darpa.ne sviiya"saariirikavadana.m  
niriik.samaa.nasya manujasya sad.r"sa.h |

**XXIV** aatmaakaare d.r.s.te sa prasthaaya  
kiid.r"sa aasiit tat tat.k.sa.naad vismarati |

**XXV** kintu ya.h ka"scit natvaa mukte.h  
siddhaa.m vyavasthaam aalokya ti.s.thati  
sa vism.rtiyukta.h "srotaa na bhuutvaa  
karmmakarttaiva san svakaaryye dhanyo  
bhavi.syati |

**XXVI** anaayattarasana.h san ya.h ka"scit sva-  
mano va ncayitvaa sva.m bhakta.m manyate  
tasya bhakti rmudhaa bhavati |

**XXVII** kle"sakaale pit.rhiinaanaa.m vid-  
havaanaa nca yad avek.sa.na.m sa.msaaraacca  
ni.skala"nkena yad aatmarak.sa.na.m tadeva  
piturii"svarasya saak.saad "suci rnirmmalaa ca  
bhakti.h |

## II

I he mama bhraatara.h, yuuyam asmaaka.m tejasvina.h prabho ryii"sukhrii.s.tasya dharmma.m mukhaapek.sayaa na dhaarayata |

II yato yu.smaaka.m sabhaayaa.m svar.naa"nguriiyakayukte bhraaji.s.nuparicchade puru.se pravi.s.te malinavastre kasmi.m"scid daridre.api pravi.s.te

III yuuya.m yadi ta.m bhraaji.s.nuparicchadavasaana.m jana.m niriik.sya vadeta bhavaan atrottamasthaana upavi"satviti ki nca ta.m daridra.m yadi vadeta tvam amusmin sthaane ti.s.tha yadvaatra mama paadapii.tha upavi"seti,

IV tarhi mana.hsu vi"se.sya yuuya.m ki.m kurtarkai.h kuvicaarakaa na bhavatha?

V he mama priyabhraatara.h, "s.r.nuta, sa.msaaare ye daridraastaaan ii"svaro vi"svaasena dhanina.h svapremakaaribhya"sca prati"srutasya raajyasyaadhikaari.na.h karttu.m ki.m na variitavaan? kintu daridro yu.smaabhiravaj naayate |

VI dhanavanta eva ki.m yu.smaan nopadvantanti balaacca vicaaraasanaanaa.m samiipa.m na nayanti?

VII yu.smadupari parikiirttita.m parama.m naama ki.m taireva na nindyate?

VIII ki nca tva.m svasamiipavaasini svaatmatvat priiyasva, etacchaastriiyavacanaanusaarato yadi yuuya.m raajakiiyavyavasthaa.m paalayatha tarhi bhadra.m kurutha |

IX yadi ca mukhaapek.saa.m kurutha tarhi paapam aacaratha vyavasthayaa caaj naala"nghina iva duu.syadhve |

X yato ya.h ka"scit k.rtsnaa.m vyavasthaa.m paalayati sa yadyekasmin vidhau skhalati tarhi sarvve.saam aparaadhii bhavati |

XI yato hetostva.m paradaaraan maa gaccheti ya.h kathitavaan sa eva narahatyaa.m maa kuryyaa ityapi kathitavaan tasmaat tva.m paradaaraan na gatvaa yadi narahatyaa.m karo.si tarhi vyavasthaala"nghii bhavasi |

XII mukte rvyavasthaato ye.saa.m vicaare.na bhavitavya.m taad.r"saa lokaa iva yuuya.m kathaa.m kathayata karmma kuruta ca |

XIII yo dayaa.m naacarati tasya vicaaro nird-dayena kaari.syate, kintu dayaa vicaaram abhivahavi.syati |

XIV he mama bhraatara.h, mama pratyayo.astiiti ya.h kathayati tasya karmmaa.ni yadi na vidyanta tarhi tena ki.m phala.m? tena pratyayena ki.m tasya paritraa.na.m bhavitu.m "saknoti?

XV ke.sucid bhraat.r.su bhaginii.su vaa vasanahiine.su praatyahikaahaarahiine.su ca satsu yu.smaaka.m ko.api tebhya.h "sariiraartha.m prayojaniiyaani dravyaa.ni na datvaa yadi taan vadet,

XVI yuuya.m saku"sala.m gatvo.s.nagaatraa bhavata t.rpyata ceti tarhyetena ki.m phala.m?

XVII tadvat pratyayo yadi karmmabhi ryukto na bhavet tarhyekaakitvaat m.rta evaaste |

XVIII ki nca ka"scid ida.m vadi.syati tava pratyayo vidyate mama ca karmmaa.ni vidyante, tva.m karmmahiina.m svapratyaya.m maa.m dar"saya tarhyahamapi matkarmmabhya.h svapratyaya.m tvaa.m dar"sayi.syaami |

XX eka ii"svaro .astiiti tva.m pratye.si|  
bhadra.m karo.si| bhuutaa api tat pratiyanti  
kampante ca|

XX kintu he nirbbodhamaanava, karmmahina.h  
pratyayo m.rta evaastyetad avagantu.m  
kim icchasi?

XXI asmaaka.m puurv vapuru.so ya ibraahiim  
svaputram ishaaka.m yaj navedyaam  
uts.r.s.tavaan sa ki.m karmmahyo na  
sapu.nyiik.rta.h?

XXII pratyaye tasya karmma.naa.m sahakaari.ni  
jaate karmmahhi.h pratyaya.h siddho .abhavat  
tat ki.m pa"syasi?

XXIII ittha nceda.m "saastriiyavacana.m  
saphalam abhavat, ibraahiim parame"svare  
vi"svasitavaan tacca tasya pu.nyaayaaga.nyata  
sa ce"svarasya mitra iti naama labdhavaan|

XXIV pa"syata maanava.h karmmahya.h  
sapu.nyiikriyate na caikaakinaa pratyayena|

XXV tadvad yaa raahabnaamikaa  
vaaraa"nganaa caaraan anug.rhyaapare.na  
maarge.na visasarja saapi ki.m karmmahyo  
na sapu.nyiik.rtaa?

XXVI ataevaatmahiino deho yathaa m.rto.asti  
tathaiva karmmahina.h pratyayo.api m.rto.asti|

### III

I he mama bhraatara.h, "sik.sakairasmaabhi  
rgurutarada.n.do lapsyata iti j naatvaa yuuyam  
aneke "sik.sakaa maa bhavata|

II yata.h sarvve vaya.m bahuvi.saye.su  
skhalaama.h, ya.h ka"scid vaakye na skhalati

sa siddhapuru.sa.h k.rtsna.m va"siikarttu.m samartha"scaasti|

III pa"syata vayam a"svaan va"siikarttu.m te.saa.m vaktre.su khaliinaan nidhaaya te.saa.m k.rtsna.m "sariiram anuvarttayaama.h|

IV pa"syata ye potaa atiiva b.rhadaakaaraa.h praca.n.davaatai"sca caalitaaste.api kar.nadhaarasya mano.abhimataad atik.sudre.na kar.nena vaa nchita.m sthaana.m pratymanuvarttante|

V tadvad rasanaapi k.sudrataraa"nga.m santii darpavaakyaani bhaa.sate| pa"sya kiid.r"nmahaara.nya.m dahyate .alpena vahninaa|

VI rasanaapi bhaved vahniradharm-maruupapi.s.tape| asmada"nge.su rasanaa taad.r"sa.m santi.s.thati saa k.rtsna.m deha.m kala"nkayati s.r.s.tirathasya cakra.m prajvalayati narakaanalena jvalati ca|

VII pa"supak.syurogajalacaraa.naa.m sarvve.saa.m svabhaavo damayitu.m "sakyate maanu.sikasvabhaavena damayaa ncakre ca|

VIII kintu maanavaanaa.m kenaapi jihvaa damayitu.m na "sakyate saa na nivaaryyam ani.s.ta.m halaahalavi.se.na puur.naa ca|

IX tayaa vaa.m pitaram ii"svara.m dhanya.m vadaama.h, tayaa ce"svarasya saad.r"syee s.r.s.taan maanavaan "sapaama.h|

X ekasmaad vadanaad dhanyavaada"saapau nirgacchata.h| he mama bhraatara.h, etaad.r"sa.m na karttavya.m|

XI prasrava.na.h kim ekasmaat chidraat mi.s.ta.m tikta nca toya.m nirgamayati?

XII he mama bhraatara.h, u.dumbarataru.h  
ki.m jitaphalaani draak.saalataa vaa kim  
u.dumbaraphalaani phalitu.m "saknoti?  
tadvad eka.h prasrava.no lava.nami.s.te toye  
nirgamayitu.m na "saknoti|

XIII yu.smaaka.m madhye j naanii  
subodha"sca ka aaste? tasya karmmaa.ni  
j naanamuulakam.rdutaayuktaaniiti  
sadaacaaraat sa pramaa.nayatu|

XIV kintu yu.smadanta.hkara.namadhye yadi  
tikter.syaa vivaadecchaa ca vidyate tarhi  
satyamatasya viruddha.m na "slaaghadhva.m  
nacaan.rta.m kathayata|

XV taad.r"sa.m j naanam uurddhvaad aagata.m  
nahi kintu paarthiva.m "sariiri bhautika nca|

XVI yato hetoriir.syaa vivaadecchaa ca yatra  
vedyete tatraiva kalaha.h sarvva.m du.sk.rta nca  
vidyate|

XVII kintuurddhvaad aagata.m yat j naana.m  
tat prathama.m "suci tata.h para.m "saanta.m  
k.saantam aa"susandheya.m dayaadisatphalai.h  
paripuur.nam asandigdha.m ni.skapa.ta nca  
bhavati|

XVIII "saantyaacaaribhi.h "saantyyaa  
dharmmaphala.m ropyate|

## IV

I yu.smaaka.m madhye samaraa ra.na"sca kuta  
utpadyante? yu.smada"nga"sibiraa"sritaabhya.h  
sukhecchaabhya.h ki.m notpadyante?|

II yuuya.m vaa nchatha kintu naapnutha, yu-  
uya.m narahatyaam iir.syaa nca kurutha kintu  
k.rtaartha bhavitu.m na "saknutha, yuuya.m



yudhyatha ra.na.m kurutha ca kintvaproap-  
taasti.s.thatha, yato heto.h praarthanaa.m na  
kurutha |

III yuuya.m praarthayadhve kintu na labhad-  
hve yato heto.h svasukhabhoge.su vyayaartha.m  
ku praarthayadhve |

IV he vyabhicaari.no vyabhicaari.nya"sca,  
sa.msaarasya yat maitrya.m tad ii"svarasya  
"saatravamiti yuuya.m ki.m na jaaniitha? ata  
eva ya.h ka"scit sa.msaarasya mitra.m bhavitum  
abhila.sati sa eve"svarasya "satru rbhavati |

V yuuya.m ki.m manyadhve? "saastrasya  
vaakya.m ki.m phalahiina.m bhavet? asmadan-  
tarvaasii ya aatmaa sa vaa kim iir.syaartha.m  
prema karoti?

VI tannahi kintu sa pratula.m vara.m vi-  
tarati tasmaad uktamaaste yathaa, aatmaab-  
himaanalokaanaa.m vipak.so bhavatii"svara.h |  
kintu tenaiva namrebhya.h prasaadaad diiyate  
vara.h | |

VII ataeva yuuyam ii"svarasya va"syaa bhavata  
"sayataana.m sa.mrundha tena sa yu.smatta.h  
palaayi.syate |

VIII ii"svarasya samiipavarttino bhavata  
tena sa yu.smaaka.m samiipavarttii  
bhavi.syati | he paapina.h, yuuya.m svakaraan  
pari.skurudhva.m | he dvimanolokaa.h, yuuya.m  
svaanta.hkara.naani "suciini kurudhva.m |

IX yuuyam udvijadhva.m "socata vilapata ca,  
yu.smaaka.m haasa.h "sokaaya, aananda"sca  
kaatarataayai parivarttetaa.m |

X prabho.h samak.sa.m namraa bhavata tas-  
maat sa yu.smaan ucciikari.syati |

XI he bhraatara.h, yuuya.m paraspara.m maa  
duu.sayata | ya.h ka"scid bhraatara.m duu.sayati  
bhraatu rvicaara nca karoti sa vyavasthaa.m  
duu.sayati vyavasthaayaa"sca vicaara.m karoti |  
tva.m yadi vyavasthaayaa vicaara.m karo.si tarhi  
vyavasthaapaalayitaa na bhavasi kintu vicaaray-  
itaa bhavasi |

XII advitiiyo vyavasthaapako vicaarayitaa ca sa  
evaaste yo rak.situ.m naa"sayitu nca paarayati |  
kintu kastva.m yat parasya vicaara.m karo.si?

XIII adya "svo vaa vayam amukanagara.m  
gatvaa tatra var.sameka.m yaapayanto  
vaa.nijya.m kari.syaama.h laabha.m  
praapsyaama"sceti kathaa.m bhaa.samaa.naa  
yuuyam idaanii.m "s.r.nuta |

XIV "sva.h ki.m gha.ti.syate tad yuuya.m na  
jaaniitha yato jivana.m vo bhavet kiid.rk tattu  
baa.spasvaruupaka.m, k.sa.namaatra.m bhaved  
d.r"sya.m lupyate ca tata.h para.m |

XV tadanuktvaa yu.smaakam ida.m kathani-  
iya.m prabhoricchaato vaya.m yadi jiivaamas-  
tarhyetat karmma tat karmma vaa kari.syaama  
iti |

XVI kintvidaanii.m yuuya.m garvvavaakyai.h  
"slaaghana.m kurudhve taad.r"sa.m sarvva.m  
"slaaghana.m kutsitameva |

XVII ato ya.h ka"scit satkarmma kartta.m vidit-  
vaa tanna karoti tasya paapa.m jaayate |

## V

I he dhanavanta.h, yuuyam idaanii.m  
"s.r.nuta yu.smaabhiraagami.syatkle"saheto.h  
krandyataa.m vilapyataa nca|

II yu.smaaka.m dravi.na.m jiiir.na.m  
kii.tabhuktaa.h sucelakaa.h|

III kanaka.m rajata ncaapi vik.rti.m  
pragami.syati, tatkala"nka"sca yu.smaaka.m  
paapa.m pramaa.nayi.syati, hutaa"savacca  
yu.smaaka.m pi"sita.m khaadayi.syati| ittham  
antimaghasre.su yu.smaabhi.h sa ncita.m  
dhana.m|

IV pa"syata yai.h k.r.siivalai ryu.smaaka.m  
"sasyaani chinnaani tebhyo yu.smaabhi ryad  
vetana.m chinna.m tad uccai rdhvani.m karoti  
te.saa.m "sasyacchedakaanaam aarttaraava.h  
senaapate.h parame"svarasya kar.nakuhara.m  
pravi.s.ta.h|

V yuuya.m p.rthivyaa.m sukhabhoga.m kaa-  
mukataa ncaaritavanta.h, mahaabhojasya dina  
iva nijaanta.hkara.naani paritarpitavanta"sca|

VI apara nca yu.smaabhi rdhaarmmikasya  
da.n.daaj naa hatyaa caakaari tathaapi sa  
yu.smaan na pratiruddhavaan|

VII he bhraatara.h, yuuya.m prabhoraaga-  
mana.m yaavad dhairyryamaalambadhva.m|  
pa"syata k.r.sivalo bhuume rbahumuulya.m  
phala.m pratiik.samaa.no yaavat prathamam  
antima nca v.r.s.tijala.m na praapnoti taavad  
dhairyryam aalambate|

VIII yuuyamapi dhairyryamaalambya  
svaanta.hkara.naani sthiriikuruta, yata.h  
prabhorupasthiti.h samiipavarttinyabhavat|

IX he bhraatara.h, yuuya.m yad da.n.dyaa na bhaveta tadartha.m paraspara.m na glaayata, pa"syata vicaarayitaa dvaarasamiipe ti.s.thati|

X he mama bhraatara.h, ye bhavi.syadvaadina.h prabho rnaamnaa bhaa.sitavantastaan yuuya.m du.hkhasahanasya dhairyasya ca d.r.s.taantaan jaaniita|

XI pa"syata dhairyaa"siilaa asmaabhi rdhanyaa ucyante| aayuubo dhairyaa.m yu.smaabhira"sraavi prabho.h pari.naama"scaadar"si yata.h prabhu rbahuk.rpa.h sakaru.na"scaasti|

XII he bhraatara.h vi"se.sata ida.m vadaami svargasya vaa p.rthivyaa vaanyavastuno naama g.rhiitvaa yu.smaabhi.h ko.api "sapatho na kriy-ataa.m, kintu yathaa da.n.dyaa na bhavata tadartha.m yu.smaaka.m tathaiva tannahi ceti-vaakya.m yathe.s.ta.m bhavatu|

XIII yu.smaaka.m ka"scid du.hkhii bhavati? sa praarthanaa.m karotu| ka"scid vaanandito bhavati? sa giita.m gaayatu|

XIV yu.smaaka.m ka"scit pii.dito .asti? sa samite.h praaciinaan aahvaatu te ca pabho rnaamnaa ta.m tailenaabhi.sicya tasya k.rte praarthanaa.m kurvvantu|

XV tasmaad vi"svaasajaatapraarthanayaa sa rogi rak.saa.m yaasyati prabhu"sca tam utthaa-payi.syati yadi ca k.rtapaaapo bhavet tarhi sa ta.m k.sami.syate|

XVI yuuya.m parasparam aparaad-haan a"ngiikurudhvam aarogyapraapt-yartha ncaikajano .anyasya k.rte praarthanaa.m

karotu dhaarmmikasya sayatnaa praarthanaa  
bahu"saktivi"si.s.taa bhavati|

<sup>XVII</sup> ya eliyo vayamiva sukhadu.hkhabhogii  
marttya aasiit sa praarthanayaanaav.r.s.ti.m  
yaacitavaan tena de"se saarddhavatsaratraya.m  
yaavad v.r.s.ti rna babhuuva|

<sup>XVIII</sup> pa"scaat tena puna.h praarthanaayaa.m  
k.rtaayaam aakaa"sastoyaanyavar.siiit p.rthivii ca  
svaphalaani praarohayat|

<sup>XIX</sup> he bhraatara.h, yu.smaaka.m kasmi.m"scit  
satyamataad bhra.s.te yadi ka"scit ta.m  
paraavarttayati

<sup>XX</sup> tarhi yo jana.h paapina.m  
vipathabhrama.naat paraavarttayati sa  
tasyaatmaana.m m.rtyuta uddhari.syati  
bahupaapaanyaavari.syati ceti jaanaatu|

**Sanskrit Bible (NT) in Velthuis Script  
(satyaveda.h | )  
New Testament in Sanskrit Language; printed in  
Velthuis Script**

copyright © 2018 SanskritBible.in

Language: Samskr̥tam

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Velthuis script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

---

PDF generated using Haiola and XeLaTeX on 18 Apr 2025 from source files dated 29 Jan 2022

b440431e-dc96-5685-bf49-5deaba9d9ec7